

ہنس کے کہتا اور مصوٰر سے وہ فارنگ تکریم  
عربی صورت سے مری ویسی ہی تصویر بھی ہو

# امرا و جہان

ایک طوائف کی سوانح عمری اوسی کی زبانی۔  
جمین لکھنؤ کے طرز معاشرت کی ہو بہو تصویریں سچے  
واقعات اور اصلی مقامات کے بعینہ نقشے ہر شخص اور  
ہر حالت کے مناسب بول چال۔ اعلیٰ درجہ کا تھرانڈن  
مؤلف

عالیجناب مرزا رشوا صاحب باسماہ و القاب لکھنؤ

مطبوعہ صاحب منشی گلاب سنگھ اینڈ سنز پریس لکھنؤ

بندی شہ

یقینت

## ہم کو بھی کیا کیا مزے کی داستا میں یاد تھیں لیکن اب تمہیں ذکر درد و ماتم ہو گئیں

ماطین! شان نزول اس قصے کی یہ ہے کہ دنل بارہ برس کا ذکر ہے۔ پہلے ایک دوست  
منشی احمد حسن صاحب اطراف دہلی کے رہنے والے بطریق سیر و سیاحت لکھنؤ میں تشریف  
لائے تھے۔ اوغون نے چوک میں سید حسین کے بھانجکے پاس ایک مکہ کرانے کو لیا تھا۔  
یہاں اکشر اجاب بر شام آ بیٹھے تھے۔ بہت سی لطف کی صحبت ہوتی تھی۔ منشی صاحب کا  
ندان شعر بھی اعلیٰ درجے کا تھا۔ خود بھی کبھی کبھی لیتے تھے اور اچھا کہتے تھے۔ لیکن زیادہ  
مراؤ نکو سننے کا شوق تھا۔ ایسے اکثر شعر و سخن کا چرچا رہتا تھا۔ اسی مکہ کے برابر ایک اور  
مکہ تھا اومین ایک طوائف رہتی تھی۔ بود و باش کا طریقہ اور رزق یون سے بالکل علیحدہ تھا  
کبھی کسی نے ہمراہ مکہ رہنے دیکھا نہ دنان کسی کی آمد نہ تھی۔ دروازوں میں دن  
پردے پڑے رہتے تھے۔ چوک کی طرف نکاس کا دروازہ بالکل مغفل رہتا تھا۔ گلی کی چاب  
ایک اور دروازہ تھا۔ اوس سے نوکر چاکر آتے جاتے تھے۔ اگر کبھی بھی رات کو گانے کی آواز  
آئی یا کرتی قویہ بھی معلوم ہوتا کہ اس مکہ میں کوئی رہتا بھی ہے یا نہیں۔ جس مکہ میں  
ہم لوگوں کی نشست تھی اومین ایک چھوٹی سی کھڑکی لگی تھی۔ مگر اومین کراڑا ہوا تھا۔  
ایک دن حسب معمول اجاب کا جلسہ تھا۔ کوئی غزل پڑھ رہا تھا۔ اجاب داد دے رہے  
تھے۔ اتنے میں من نے ایک شعر پڑھا۔ اوس کھڑکی کی طرف سے واہ وا کی آواز آئی۔  
میں چپ ہو گیا۔ اور اجاب بھی اوس طرف توجہ ہو گئے۔ منشی احمد حسن صاحب نے پکار کے کہا  
تھانیا نہ فریفت ٹھیک نہیں۔ اگر خون شعر و سخن سے جلسہ میں تشریف لائے۔ اسکا کوئی جواب  
نہ ملا۔ میں پھر غزل پڑھنے لگا۔ بات رفت و گذشت ہوئی۔ تھوڑی دیر کے بعد ایک ہری  
آئی اوسنے پہلے سب کو سلام کیا۔ پھر یہ کہا۔ مرزا سوا کون صاحب ہیں۔ اجاب نے منھے  
بتادیا۔ ہری نے کہا۔ یوی نے ذرا آپ کو بتلایا ہے۔ میں نے کہا۔ کون یوی۔ ہری نے  
کہا۔ یوی نے کہہ دیا ہے۔ نام نہ بتانا۔ آگے جو آپ کا حکم ہو۔ مجھے ہری کے ساتھ جانے  
میں نامل ہوا۔ اجاب مجھے ندان کرنے لگے۔ ان صاحب جاتے کیون نہیں کبھی کی صاف سنا  
ہے۔ جب تو اس طرح بتلایا۔ دل میں غور کر رہا تھا کہ کون صاحب ایسی بے کلف ہیں۔  
منھے میں ادھر ہری نے کہا۔ حضور یوی آپ کو اچھی طرح جانتی ہیں جب تو بتلایا ہے۔

آخر جانا ہی پڑا۔

جا کے جو دیکھا معلوم ہوا۔ ۱۰۵۲ء۔ امراؤ جان صاحب تشریف رکھتی ہیں۔

امراؤ جان۔ (دیکھتے ہی)۔ اشد مرزا صاحب آپ تو ہمیں بھول ہی گئے۔

میں۔ یہ معلوم کئے تھا کہ آپ کس کوہ قاف میں تشریف رکھتی ہیں۔

امراؤ جان۔ یوں تو میں اکثر آپ کی آواز سنا کرتی تھی۔ مگر کبھی بلائے کی جرات نہ ہو

مگر آج آپ کی غزل نے بے چین کر دیا۔ بے ساختہ منہ سے واہ وانکل گیا۔ ادھر کسی صاحب

کہا۔ یہاں آئیے۔ میں اپنی جگہ پر آپ ہی شہر مندہ ہوی۔ جی میں آیا۔ چپ ہو رہوں

پھر دل نہ مانا۔ آخر اگلی خصوصیتوں کے لحاظ سے آپ کو تکلیف دی۔ معاف کیجئے گا۔ بان و

شعر ذرا پھر پڑھ دیجئے۔

میں۔ معاف تو کچھ بھی نہ ہو گا۔ اور نہ میں شعر سناؤں گا۔ اگر آپ کو شوق ہو تو وہیں شعر

لے چلیے۔

امراؤ جان۔ مجھے چلنے میں کوئی عذر نہیں۔ مگر یہ خیال ہے کہ صاحب خانہ یا اور کسی صاحب

کو میرا جانا ناگوار نہ ہو۔

میں۔ آپ کے جو اس درست ہیں؟ بھلا ایسی جگہ میں آپ کو چلنے کے لیے کیوں کہتا

ہے بے تکلف صحبت ہے۔ آپ کے جانے سے اور لطف ہو گا۔

امراؤ۔ یہ توجیح ہے۔ مگر کہیں زیادہ بے تکلفی نہ ہو۔

میں۔ جی نہیں۔ وہاں سو اب سے کوئی آپ سے بے تکلف نہیں ہو سکتا۔

امراؤ۔ آجھا تو کل آؤں گی۔

میں۔ ابھی کیوں نہیں چلتیں۔

امراؤ۔ اسے سے ابھی۔ دیکھئے تو کس صحبت سے بیٹھی ہوں۔

میں۔ وہاں کوئی بجز تو سے نہیں۔ بے تکلف صحبت ہے۔ چلے چلیے۔

امراؤ۔ ابھی مرزا صاحب آپ کی تو باتیں لاجواب ہوتی ہیں۔ آجھا چلنے میں آتی

میں ادغٹھ کے چلا آیا۔ تھوڑی دیر کے بعد امراؤ جان صاحبہ ذرا انگلی دیکھی کر کے

کپڑے بدل کے آئیں۔

میں نے اجاب سے چند الفاظ میں ادن کے مذاق شعر و سخن اور کمال فن کو یہ سہتی

و غیرہ کی تعریف کر دی تھی۔ دگ مشتاق ہو گئے تھے۔ جب وہ تشریف لائیں۔ تو

ٹھہری کہ سب صاحب اپنا اپنا کلام پڑھیں۔ اور وہ بھی پڑھیں۔ خلاصہ یہ کہ بڑے

لطف کا جلسہ ہوا۔ اور سکن سے امر اوجان کشر شام کو چلی آتی تھیں گھنٹہ دو گھنٹہ تک نشست رہتی تھی۔ کبھی شاعر عری کا جلسہ ہوا۔ کبھی ادھون نے کچھ لکھا یا۔ اجاب مغلطہ ہوے۔ ایسی ہی ایک جلسہ کی کیفیت ہم یہاں لکھے دیتے ہیں۔ ان مشاعروں میں کوئی طرح انہیں مقرر کیجاتی تھی۔ اور نہ بہت سے لوگوں سے وعدے کیے جاتے تھے۔ صرف بے تکلف اجاب جمع ہو جاتے تھے۔ اور اپنی اپنی تازہ تصنیف غزلیں پڑھتے تھے۔

## مشاعرہ

کیسکو سنائیں حال دل زرارے آدا  
آداری میں مہنے زمانے کی سیر کی

مرزا رسوا۔ کیا کہنابی امر اوجان صاحبہ۔ یہ مطلق تو اپنے سب حال کہا ہے۔ اور شہر کیون نہ پڑے۔

امر اوجان۔ تسلیم۔ مرزا صاحب۔ آپ کے سر کی قسم بس وہ مطلع یاد تھا۔ اور یہ مطلق۔ خدا جانے کس زمانے کی غزل ہو۔ زبانی کہاں تک یاد رہے۔ یا ضنگوڑی گم ہو گئی۔ منشی صاحب۔ اور وہ مطلع کیا تھا مہنے نہیں سنا۔

رسوا۔ آپ تو اہتمام میں مصروف ہیں سننے کون ہے۔

اس میں شک نہیں کہ منشی صاحب نے آج کے جلسے کے لیے بڑے سلیقے سے انتظام کیا تھا۔ گرمیوں کے دن تھے۔ مہتابی رڈ دو گھڑی دن رہے سے چھڑکا دیا تھا۔ تاکہ شام تک زمین سرد ہو جائے۔ اسی پر دردی چھپا کے ادبلی چاندنی کا فرش کر دیا گیا تھا۔ گوری گوری طرح پانی بھر کے کیوڑا ڈال کے منڈیر پر چوادی لگی تھیں۔ اسپر بال کے آبخورے ڈھکے ہوئے تھے۔ برت کا انتظام علیحدہ کیا گیا تھا۔ کاغذی ہانڈوں میں سفید بانوں کی سات سات گلابی سرخ صافی میں لپیٹ کر کیوڑے میں ببا کر رکھی گئی تھیں۔ ڈھکنوں پر تھوڑا تھوڑا کھانے کا خوشبودار تبا کر رکھ دیا تھا۔ ڈیرھنچے حقون کے نیچوں میں پانی پھینک چھڑک کر بار لپیٹ دئے تھے۔ چاندنی رات تھی۔ اس لیے روشنی کا انتظام زیادہ نہیں کرنا پڑا۔ صرف ایک سفید کونول دورے کے لیے روشن کر دیا گیا تھا۔ آٹھ بجتے بجتے سب اجاب۔ میر صاحب۔ آغا صاحب۔ خان صاحب۔ شیخ صاحب۔ پنڈت صاحب۔ وغیرہ۔ وغیرہ۔ تشریف لائے۔ پہلے شیر نفا لودہ کے ایک ایک پیالے کا دور چلا۔ پھر شہر و سخن کا چرچا ہونے لگا۔ منشی صاحب۔ تو پھر اہتمام آپ کیجئے۔ بندہ شہر سے۔